

**ЗА ОБЈАВУВАЊЕ ВЕДНАШ**

17.03.2011

Канцеларија за односи со медиумите:

+389 (0)2 310 2314

Мобилен тел.: +389 (0)70 367 547

Е-пошта: bvelickovska@usaid.gov

PRESS RELEASE

Презентација на нов проект на УСАИД: Младинска мрежа за стекнување вештини за вработување

Денес, во Тетово, УСАИД го лансира својот нов петгодишен проект, Младинската мрежа за стекнување вештини за вработување (Youth Employment Skills), со цел да им помогне на младите луѓе да стекнат неопходни вештини со кои ќе можат да учествуваат во модерната економија која рапидно се менува.

Мрежата YES ќе претставува врска меѓу Агенцијата за вработување, средните стручни училишта и невладините организации чија целна група се младите луѓе, со цел да им помогне на учениците во градењето на нивната кариера, да обезбеди обука за меки вештини и работно искуство преку практикантска работа, учење преку работа и работење во текот на летниот период. Проектот ќе работи на градење на капацитетите на членовите на мрежата, со цел подобро да ги поврзат учениците и невработената младина со понудените можности за вработување.

Мрежата YES исто така ќе основа совети со кои ќе раководат локалните самоуправи, а кои ќе претставуваат еден вид на платформа за соработка меѓу работодавачите, наставниците и професорите и инструкторите за вработување, со цел подобро да ги усогласат вештините кои се бараат на локалниот пазар на труд со вештините кои се развиваат кај младите луѓе преку образовниот систем.

Тетово, заедно со Битола и Струмица, е една од првите три општини од каде што ќе започне да се развива мрежата YES во текот на првата година. На крајот, проектот ќе работи со десет општини низ цела Македонија.

БЕЛЕШКА ДО УРЕДНИЦИТЕ:

Мрежата YES на УСАИД ја имплементира Центарот за развој на образоването (Education Development Center, глобална непрофитабилна организација, која е посветена на подобрување на процесот на учење и промовирање на здравјето.

Американскиот народ, преку УСАИД, има инвестирано над 500 милиони долари во Македонија, започнувајќи уште од 1993 година. УСАИД имплементира проекти кои креираат работни места, ја намалуваат корупцијата и ги подготвуваат македонските студенти да станат успешна работна сила. Овие

иницијативи го подобруваат квалитетот на живот и ја поддржуваат транзицијата на Македонија кон стабилна и просперитетна демократија. УСАИД обезбедува економска и хуманитарна помош во преку 100 земји во светот. За повеќе информации, ве молиме посетете ја веб страницата <http://macedonia.usaid.gov>.